

## **MINUTI**

### **KAMRA TAD-DEPUTATI**

#### **IL-HMISTAX-IL PARLAMENT**

##### **SEDUTA NRU 1**

Is-Sibt, 20 ta' Ġunju 2026

Il-Kamra tad-Deputati ltaqgħet fis-Sala tal-Parlament, il-Belt Valletta, fil-11.04 a.m.

##### **ATTENDENZA**

L-Onor. Janice Abela Chetcuti u l-Onor. Cressida Galea kienu assenti.

##### **TALBA**

L-Iskrivan tal-Kamra qalet it-Talba.

L-Iskrivan tal-Kamra qrat il-Proklama Numru IV tal-2026 datata 16 ta' Ġunju 2026 li tlaqqa' l-Hmistax-il Parlament; ir-riżultat tal-Elezzjoni Ġenerali tat-30 ta' Mejju 2026, l-ismijiet tal-Membri eletti fil-31 ta' Mejju 2026 biex jimtlew il-postijiet addizzjonali ta' Membri tal-Kamra tad-Deputati skont id-dispożizzjonijiet u għall-finijiet tal-proviso ta' Artikolu 52(1) tal-Kostituzzjoni ta' Malta, ir-riżultati tal-Elezzjonijiet Każwali li nżammu fit-12 u fis-16 ta' Ġunju 2026 biex jimtlew il-postijiet battala mhollija minn dawk il-Membri li telgħu minn żewġ distretti elettorali, u l-ismijiet tal-Membri eletti fis-16 ta' Ġunju 2026 biex jimtlew il-postijiet addizzjonali ta' Membri tal-Kamra tad-Deputati skont id-dispożizzjonijiet ta' Artikolu 52A(1) tal-Kostituzzjoni ta' Malta.

L-Iskrivan tal-Kamra informat lill-Kamra li skont ftehim milhuq bejn iż-żewġ naħat tal-Kamra, is-seduta kienet se tiġi trasmessa live mill-Public Broadcasting Services (PBS), b'kull stazzjon tat-televiżjoni jew internet service provider, jingħata feed mill-PBS mill-bidu tas-seduta sakemm jintemm id-diskors tal-Eċċellenza Tagħha l-President ta' Malta.

Hija informat ukoll lill-Kamra li d-Dipartiment tal-Infommazzjoni kellu l-permess li jiġbed ritratti minn ġewwa l-Kamra waqt il-ġurament tal-Ispeaker, waqt li l-Onorevoli Membri jkunu qegħdin jiehdu l-ġurament, u mad-dhul tal-Eċċellenza Tagħha l-President ta' Malta fil-Kamra, filwaqt li l-bqija tal-media kellha l-opportunità li tiġbed ritratti u filmati fil-bidu tad-Diskors tal-Eċċellenza Tagħha l-President ta' Malta.

##### **ELEZZJONI TAL-ONOREVOLI SPEAKER**

Il-Prim Ministru, l-Onor. Robert Abela, ippropona lis-Sur Carmelo Abela bħala Speaker tal-Kamra tad-Deputati.

Id-Deputat Prim Ministru u Ministru għas-Saħħa, l-Onor. Ian Borg, issekonda.

Il-mozzjoni għaddiet nem.con.

Fil-11.11 a.m. il-Kamra kienet sospiża sakemm il-Prim Ministru, il-Kap tal-Oppożizzjoni u l-Iskrivan tal-Kamra jwasslu lill-Ispeaker sas-Sedja.

Fil-11.16 a.m. is-Sur Carmelo Abela twassal sas-Sedja mill-Prim Ministru, mill-Kap tal-Oppożizzjoni u mill-Iskrivan tal-Kamra, u s-Seduta rrizumiet.

L-Ispeaker, l-Onor. Carmelo Abela, ha u ffirmat l-Ġurament ta' Lealtà quddiem il-Kamra.

L-Ispeaker irringrazzja lill-Kamra.

## **ELEZZJONI TA' DEPUTY SPEAKER**

Il-Prim Ministru ppropona lil Dottor Bernard Grech bħala Deputy Speaker tal-Kamra tad-Deputati.

Il-Kap tal-Oppożizzjoni, l-Onor. Alex Borg, issekonda.

Il-mozzjoni għaddiet nem. con.

## **ĠURAMENT TA' LEALTÀ**

Il-Membri ħadu u ffirmaw il-Ġurament ta' Lealtà quddiem il-Kamra f' din l-ordni:

Il-Prim Ministru l-Onor. Robert Abela

Il-Kap tal-Oppożizzjoni l-Onor. Alex Borg

Id-Deputat Prim Ministru u Ministru għas-Sahħa l-Onor. Ian Borg

Il-Ministru għall-Akkomodazzjoni u l-Artijiet l-Onor. Owen Bonnici

Il-Ministru għall-Politika Soċjali u l-Familja l-Onor. Michael Falzon

Il-Ministru għall-Agrikoltura, is-Sajd u l-Provvista tal-Ikel l-Onor. Anton Refalo

Il-Ministru għall-Ekonomija, it-Teknoloġija u Proġetti Strateġiċi l-Onor. Silvio Schembri

Il-Ministru għall-Inklużjoni u l-Volontarjat l-Onor. Julia Farrugia

Il-Ministru għal Ghawdex l-Onor. Clint Camilleri

Il-Ministru għall-Edukazzjoni u l-Isport l-Onor. Byron Camilleri

Il-Ministru għall-Energija, l-Ambjent u r-Rigenerazzjoni tal-Port il-Kbir l-Onor. Miriam Dalli

Il-Ministru għall-Finanzi l-Onor. Clyde Caruana

Il-Ministru għall-Ġustizzja, ir-Riċerka u l-Innovazzjoni l-Onor. Clifton Grima

Ministru għall-Infrastruttura, l-Ippjanar u x-Xogħol l-Onor. Jonathan Attard,

Il-Ministru għat Turizmu l-Onor. Jo Etienne Abela

Il-Ministru għall-Mobbiltà Sostenibbli l-Onor. Chris Bonett

Il-Ministru għall-Affarijiet Barranin u Ewropej l-Onor. Chris Fearne

Il-Ministru għall-Gvern Lokali u x-Xogħlijiet Pubbliċi l-Onor. Alison Zerafa Civelli

Il-Ministru għall-Fondi Ewropej, id-Djalogu Soċjali u l-Protezzjoni tal-Konsumatur l-Onor. Keith

Azzopardi Tanti

Il-Ministru għall-Intern u s-Sigurtà l-Onor. Glenn Bedingfield

Il-Ministru għall-Arti, il-Kultura u l-Wirt Nazzjonali l-Onor. Malcolm Paul Agius Galea

Il-Ministru għaż-Żgħażaġh, il-Benesseri u l-Implimentazzjoni tal-Programm Elettorali l-Onor. Omar

Farrugia,

Il-Ministru għall-Ugwaljanza u d-Drittijiet Ċivili l-Onor. Rosianne Cutajar

Is-Segretarju Parlamentari għall-Anzjanità Attiva l-Onor. Deo Debattista

Is-Segretarju Parlamentari għall-Ħarsien tal-Animali l-Onor. Alicia Bugeja Said

Id-Deputy Speaker l-Onor. Bernard Grech

L-Onor. Fleur Abela

L-Onor. Andrew Agius

L-Onor. Anthony Agius Decelis

L-Onor. Ramona Attard

L-Onor. Graziella Attard Previ

L-Onor. Clint Azzopardi Flores

L-Onor. Ivan Bartolo  
L-Onor. Graham Bencini  
L-Onor. Toni Bezzina  
L-Onor. Bernice Bonello  
L-Onor. Julian Borg  
L-Onor. Rebekah Borg  
L-Onor. Eve Borg Bonello  
L-Onor. Yana Borg Debono Grech  
L-Onor. Conrad Borg Manchè  
L-Onor. Rebecca Buttigieg  
L-Onor. Naomi Cachia  
L-Onor. Miriana Calleja Testaferrata de Noto  
L-Onor. John Baptist Camilleri  
L-Onor. Norma Camilleri  
L-Onor. Darren Carabott  
L-Onor. Jerome Caruana Cilia  
L-Onor. Ivan Castillo  
L-Onor. Annabelle Cilia  
L-Onor. Adrian Delia  
L-Onor. Andy Ellul  
L-Onor. Beppe Fenech Adami  
L-Onor. Beppe Galea  
L-Onor. Graziella Galea  
L-Onor. Marilena Gauci  
L-Onor. Joe Giglio  
L-Onor. John Grech  
L-Onor. Mariah Meli  
L-Onor. Franco Mercieca  
L-Onor. Paula Mifsud Bonnici  
L-Onor. Alex Muscat  
L-Onor. Alex Perici Calascione  
L-Onor. Michael Piccinino  
L-Onor. Mark Anthony Sammut  
L-Onor. Deborah Schembri  
L-Onor. Justin Schembri  
L-Onor. Stephen Spiteri  
L-Onor. Frank Anthony Tabone  
L-Onor. Ian Vassallo  
L-Onor. Nigel Vella  
L-Onor. Julie Zahra  
L-Onor. George Vital Zammit  
L-Onor. Stanley Zammit  
L-Onor. Francesca Zarb  
L-Onor. Romilda Zarb

L-Ispeaker informa lill-Kamra li peress li l-Onor. Janice Abela Chetcuti u l-Onor. Cressida Galea ma setgħux ikunu preżenti għal din is-seduta, kienu se jkunu qed jiehdu l-gurament ta' lealtà fl-ewwel opportunità.

## **TQEGHID TA' KARTI**

Il-Prim Ministru, l-Onor. Robert Abela, qiegħed fuq il-Mejda tal-Kamra:

P.L. 1                      Proklama Nru II tal-2026 datata 27 ta' April 2026 li xoljiet l-Erbatax-il Parlament;

- P.L. 2 Proklama Nru IV tal-2026 datata 16 ta' Ġunju 2026 li laqqgħet il-Ħmistax-il Parlament;
- P.L. 3 Ir-riżultat tal-Elezzjoni Ġenerali tat-30 ta' Mejju 2026;
- P.L. 4 Ir-riżultat tal-Elezzjoni Każwali tat-12 ta' Ġunju 2026;
- P.L. 5 Ir-riżultat tal-Elezzjoni Każwali tas-16 ta' Ġunju 2026;
- P.L. 6 Dikjarazzjoni tar-Riżultat tal-votazzjoni maħruġa mill-Kummissjoni Elettorali dwar il-mili ta' postijiet addizzjonali ta' Membri Parlamentari skont id-dispożizzjonijiet ta' Artikolu 52(1) tal-Kostituzzjoni ta' Malta; u
- P.L. 7 Dikjarazzjoni tar-Riżultat tal-votazzjoni maħruġa mill-Kummissjoni Elettorali dwar il-mili ta' postijiet addizzjonali ta' Membri Parlamentari skont id-dispożizzjonijiet ta' Artikolu 52A(1) tal-Kostituzzjoni ta' Malta.

Il-Prim Ministru għarraf lill-Kamra li l-President ta' Malta kienet se tiddikjara fil-Kamra r-raġunijiet li għalihom ġie mlaqqa' l-Ħmistax-il Parlament.

F'12.37 p.m. is-seduta kienet sospiża u rriżumiet fis-12.59 p.m. meta l-Eċċellenza Tagħha Myriam Spiteri Debono, President ta' Malta, dahlet fil-Kamra tad-Deputati biex tagħmel id-diskors tagħha.

Kopja tad-diskors tal-President ta' Malta tqassmet lill-Onorevoli Membri.

Fis-1.43 p.m. il-President ta' Malta temmet id-diskors tagħha. Is-seduta kienet sospiża sakemm l-Ispeaker akkumpanja lill-President ta' Malta barra mill-Kamra, u s-seduta rriżumiet fis-1.51 p.m.

## **AVVIŻ TA' MOZZJONI GĦAL INDIRIZZ LILL-PRESIDENT TA' MALTA BI TWEĠIBA GĦAD-DISKORS TAL-EĊĊELLENZA TAGĦHA**

L-Onor. Mariah Meli tat avviż ta' Mozzjoni għal Indirizz lill-President ta' Malta bi twegiba għad-Diskors tal-Eċċellenza Tagħha.

L-Onor. Eve Borg Bonello tat avviż ta' emenda għall-Mozzjoni għal Indirizz lill-President ta' Malta bi twegiba għad-Diskors tal-Eċċellenza Tagħha, li kienet se tressaq f'seduta ohra.

## **PERMESS TAL-KAMRA**

Id-Deputat Prim Ministru u Ministru għas-Saħħa, l-Onor. Ian Borg, talab il-permess tal-Kamra sabiex jitrassqu seba' mozzjonijiet mingħajr avviż.

Il-permess ingħata.

## **MOZZJONIJIET**

### **HIN TAL-MISTOQSIJIET - MOZZJONI 4**

Id-Deputat Prim Ministru u Ministru għas-Saħħa, l-Onor. Ian Borg, ippropona:

Illi minkejja kull provvediment ieħor li hemm fl-Ordnijiet Permanenti tal-Kamra, il-mistoqsijiet li jidhru fuq l-aġenda ta' seduta jistgħu jsiru sa żmien nofs siegħa mill-ħin li fih tkun imsejha biex tibda s-seduta.

L-Onor. Naomi Cachia ssekondat.

Il-mozzjoni għaddiet nem. con.

#### **ASSENZA INEVITABBLI TAL-ONOREVOLI SPEAKER JEW TAL-PRESIDENT TAL-KUMITATI - MOZZJONI 5**

Id-Deputat Prim Ministru u Ministru għas-Saħħa, l-Onor. Ian Borg, ippropona:

Illi matul din il-Legizlatura:

- (a) fil-każ tal-assenza inevitabbli tal-Ispeaker, min dak iż-żmien ikun Deputy Speaker jassumi l-kariga ta' Speaker bil-poteri u d-doveri kollha li jappartjenu għall-Uffiċċju ta' Speaker; u
- (b) fil-każ tal-assenza inevitabbli tal-President tal-Kumitati, il-Viċi President tal-Kumitati jassumi l-kariga ta' President tal-Kumitati bil-poteri u d-doveri kollha li jappartjenu għall-Uffiċċju tal-President tal-Kumitati.

L-Onor. Naomi Cachia ssekondat.

Il-mozzjoni għaddiet nem. con.

#### **IL-MINUTI U L-AĠENDA JSIRU BIL-MALTI BISS - MOZZJONI 6**

Id-Deputat Prim Ministru u Ministru għas-Saħħa, l-Onor. Ian Borg, ippropona:

Illi matul din il-Legizlatura, minkejja l-Ordni Permanenti 171 u kull provvediment ieħor fl-Ordnijiet Permanenti:

- (a) il-Minuti tal-Proċeduri tal-Kamra; u
- (b) l-Aġenda tas-Seduti tal-Kamra,

ikunu jistgħu jsiru bil-Malti biss.

L-Onor. Naomi Cachia ssekondat.

Il-mozzjoni għaddiet nem. con.

#### **SOSPENSJONI TA' PARTI MILL-ORDNIJET PERMANENTI 25 U 107 - MOZZJONI 7**

Id-Deputat Prim Ministru u Ministru għas-Saħħa, l-Onor. Ian Borg, ippropona:

Illi matul din il-Legizlatura l-Ordni Permanenti 25 – “L-istess mozzjoni ma tistax terġa’ tiġi proposta fl-istess sessjoni” - u l-Ordni Permanenti 107 – “L-istess Abbozz ta’ Liġi ma għandux jitressaq darbtejn fl-istess sessjoni” - huma sospizi, flimkien ma’ kull provvediment ieħor tal-Ordnijiet Permanenti li jmur kontra din is-sospensjoni.

L-Onor. Naomi Cachia ssekondat.

Il-mozzjoni għaddiet nem. con.

### **SOSPENSJONI TAL-ORDNI PERMANENTI 173 - MOZZJONI 8**

Id-Deputat Prim Ministru u Ministru għas-Sahħa, l-Onor. Ian Borg, ippropona:

Illi matul din il-Legizlatura l-Ordni Permanenti 173 ikun sospiż; u

Illi sakemm iddum din is-sospensjoni l-Ispeaker huwa awtorizzat li sa fejn jidhiru possibbli jkun jista' jagħmel arrangamenti biex ikunu jistgħu jittieħdu d-dibattiti u d-diskussjonijiet kollha tal-Kamra tad-Deputati, u sa fejn id-dibattiti u d-diskussjonijiet jittieħdu skont dawn l-arrangamenti għandhom jikkostitwixxu l-ġurnali tal-Kamra tad-Deputati.

L-Onor. Naomi Cachia ssekondat.

Il-mozzjoni għaddiet nem. con.

### **HATRA TAL-KUMITAT PERMANENTI DWAR IX-XOGHOL TAL-KAMRA - MOZZJONI 9**

Id-Deputat Prim Ministru u Ministru għas-Sahħa, l-Onor. Ian Borg, ippropona:

Illi l-Kamra tad-Deputati,

Wara li rat l-Ordni Permanenti 120A(i) tahtar il-Kumitat Permanenti dwar ix-Xoghol tal-Kamra, li skont l-Ordni Permanenti 120C(5) ikun presedut mill-Ispeaker u skont l-Ordni Permanenti 120C(3) ikun kompost minn dawn il-Membri:

l-Onor. Ian Borg - Kap tal-Kamra

l-Onor. Naomi Cachia

l-Onor. Byron Camilleri

l-Onor. Ivan Castillo, u

l-Onor. Toni Bezzina.

B'dan illi kull naħa tal-Kamra jkollha d-dritt għas-sostituzzjoni tal-Membri msemmija kif provdut fl-istess Ordni Permanenti 120C(4).

L-Onor. Naomi Cachia ssekondat.

Il-mozzjoni għaddiet nem. con.

### **PERMESS TAL-KAMRA**

Il-Ministru għall-Inklużjoni u l-Volontarjat, l-Onor. Julia Farrugia, talbet il-permess tal-Kamra sabiex tressaq mozzjoni tal-Ewwel Qari mingħajr avviz.

Il-permess ingħata.

## **ABBOZZ TA' LIĠI LI JEMENDA L-KOSTITUZZJONI TA' MALTA - MOZZJONI 10**

Il-Ministru għall-Inkluzjoni u l-Volontarjat, l-Onor. Julia Farrugia, ipproponiet l-Ewwel Qari tal-Abbozz ta' Liġi li jemenda l-Kostituzzjoni ta' Malta.

Il-Ministru għall-Ugwaljanza u d-Drittijiet Ċivili, l-Onor. Rosianne Cutajar, issekondat.

Il-mozzjoni għaddiet nem. con. u l-Abbozz ta' Liġi msejjaħ msejjaħ "Att sabiex jemenda l-Kostituzzjoni ta' Malta u biex tiżdied id-dizabilità bħala karatteristika protetta biex tiġi eliminata d-diskriminazzjoni skont id-drittijiet u libertajiet fundamentali tal-individwu garantiti mill-Kostituzzjoni ta' Malta" nqara l-ewwel darba.

### **AGĠORNAMENT**

Fis-1.58 p.m. id-Deputat Prim Ministru u Ministru għas-Saħħa, l-Onor. Ian Borg, ippropona l-aġġornament tal-Kamra għal nhar it-Tnejn, 22 ta' Ġunju 2026 fl-4.00 p.m. b'din l-aġenda:

#### **Ordnijiet tal-Ġurnata**

Indirizz b'risposta għad-diskors tal-President ta' Malta.

Id-Deputat Prim Ministru u Ministru għas-Saħħa informa lill-Kamra li kien hemm qbil li sakemm il-Kamra ma tiddeċidix mod iehor, limitatament għar-rigward tal-ħin li se tiltaqa' fih il-Kamra kif ukoll dwar it-tul tad-diskorsi, se jkunu qed jiġu applikati d-dispożizzjonijiet kontenuti fil-mozzjoni ta' proċedura li kienet fis-seħħ fl-aħħar legiżlatura.

Huwa informa wkoll lill-Kamra li hemm qbil li fis-seduti tat-Tnejn, it-Tlieta u l-Erbgħa tal-ġimgħa li ġejja ma kienx se jkun hemm mistoqsijiet parlamentari fuq l-Aġenda u li dawn is-seduti jibdeu fl-4.00 p.m. bil-ħin tal-interruzzjoni tax-xogħol ikun is-7.30 p.m. u l-ħin tal-aġġornament ma jitteħdx.

Fis-1.59 p.m. l-Ispeaker avża li l-Kamra ġiet aġġornata għat-Tnejn, 22 ta' Ġunju 2026 fl-4.00 p.m. bl-aġenda kif komunikata mid-Deputat Prim Ministru u Ministru għas-Saħħa.

**ELEANOR SCERRI  
SKRIVAN TAL-KAMRA**

### **KONFERMATI**

**ONOR. CARMELO ABELA  
SPEAKER**